

## پولیس ریلیز

کراچی یکم فروری 2017ء۔

ترجمان سندھ پولیس کے مطابق ڈسٹرکٹ لاڑکانہ تھانہ سچل کی حدود میں شہری سے مبینہ آٹھ لاکھ روپے ڈکیتی کے واقعہ پر نوٹس لیتے ہوئے آئی جی سندھ اے ڈی خواجہ نے ڈی آئی جی لاڑکانہ سے تفصیلی انکوائری پر مشتمل رپورٹ فوری طور پر طلب کر لی ہے۔

انہوں نے کہا کہ ڈکیتی کے واقعہ میں ملوث ملزمان کی گرفتاری اور شہری کو انصاف کی فراہمی کے لیے متعلقہ پولیس تمام تر اقدامات کو انتہائی ٹھوس اور غیر معمولی بنائے اور اس حوالے سے کسی بھی پس و پیش یا تاخیری حربوں سے گریز کیا جائے بصورت دیگر سخت انضباطی کارروائی کا سامنا کرنا پڑے گا۔

\_\_\_\_\_



ٹی وی اینکر پر مبینہ تشدد۔۔

آئی جی سندھ کانوٹس۔۔

ڈی آئی جی ساؤتھ سے رپورٹ طلب۔۔

کراچی 28 جنوری 2017ء۔

ترجمان سندھ پولیس نے دفتر سے جاری ایک اعلامیے میں بتایا کہ عبداللہ شاہ غازی کے مزار کے قریب ٹی وی اینکر وقار ذکاء پر نامعلوم ملزمان کے مبینہ تشدد کے حوالے سے میڈیا رپورٹ پر آئی جی سندھ اے ڈی خواجہ نے نوٹس لیتے ہوئے ڈی آئی جی ساؤتھ سے تفصیلی انکوائری رپورٹ فوری طور پر طلب کر لی ہے۔

انہوں نے ایس ایس پی جنوبی کو جاری کیئے گئے احکامات میں کہا کہ مذکورہ واقعے پر کیس کا اندراج یقینی بناتے ہوئے مدعی مقدمہ کے بیان اور کرائم سین سے اہم شواہد کو اکٹھا کر کے انتہائی مربوط اور مؤثر تفتیش کی بدولت ملوث ملزمان کی جلد گرفتاریوں کے حوالے سے تمام تر غیر جانبدارانہ اقدامات اٹھائے جائیں۔

﴿—————“—————“—————“—————﴾